



Ársfrágreiðing 2019

Innleiðing	Vælkomin á aðalfund hjá Diabetesfelagnum
Nevndin:	May-Britt Skoradal, forkvinna Birita K. Samuelsen, næstforkvinna Allan Skaalum, skivari Mourits Joensen, kassameistari Marna Ingeborg Hentze, nevndarlimur (umboð teirra ungu Allan og Mourits standa fyri vali
Tiltøk	Nevndin hevur sum mál at hava trý tiltøk um árið. Hetta kunnu vera almenn- ella limatiltøk. Vit høvdu limafund í Bátasavninum í Leirvík á altjóða diabetesdegnum 14. november. Har møtti væl av fólki. Herborg Johannesen, endokrinologur, helt fyrilestur um viðgerð av diabetes. Bæði tær viðgerðir, sum eru væl kendar, og tær nýggju. Vit høvdu ætlanir um at hava eitt tiltak fyri ung við diabetes í vár, men hetta bleiv av ongum vegna korona.
Vitjan á Steno í Keypmannahavn	24. juni 2019 juni í fjør vóru vit og vitjaðu á Steno-sentrinum í Keypmannahavn, saman við umboðum frá Íløgusavninum og Fysioterapeutfelagnum. Stjórin, Allan Flyvbjerg, gav okkum eina neyva lýsing av uppbygnaði og uppgávum hjá sentrinum. Vitjanin var sera upplýsandi.
Norðurlendskur fundur	Nordic Forum, sum er fundur millum norðurlensku diabetesfeløgini, og áður hevur verður hildin á hvørjum ári, varð ikki 2019, tí danska diabetesfelagið, sum skuldi vera vertur, hevði innanhýsis avbjóðingar, sum tey vildu arbeiða við fyrst. Avgjørt varð at hava fundin í august í ár, men hann er útsettur til 2021 vegna korona.
Valátak	Í samabandi við veljaraáttak í Fuglafirði í august vórðu vit boðin við og kunnaðu um virksemd hjá felagnum. Vit høvdu eisini møguleika at tosa við tey ymsu valevnini, sum vóru til staðar.
Fund við landsstýrismannin	Í oktober vóru vit á fundi við nýggja landsstýrismannin í heilsumálum, Kaj Leo Holm Johannesen. Har greiddu vit frá støðuni viðvíkjandi diabetes í Føroyum. Vit heittu á landsstýrismannin um at fáa heildarætlanina um diabetes endurskoðaða. Komið varð eisini inn á ætlanirnar við diabetessentri í Føroyum, sum er við í samgonguskjalinum. Hann kundi ikki koma nærri inn á ítøkiligar ætlanir tá, men lovaði at hava okkum í huganum viðv. menning av einum slíkum.



<p>Aðalfundur í altjóða diabetesfelagsskpinum IDF</p>	<p>Birita og May-Britt vóru í Busan, Suður Korea, til europeiskan og altjóða aðalfund í desember. Síðani var vísindaliga ráðstevnan og framsýning av nýggjastu tøkni á diabetesøkinum.</p> <p>Andrew Boulton úr Onglandi tók við sum formaður fyri IDF, og Aktar Hussain úr Noreg (Bangladesh) varð valdur at taka við um tvey ár.</p> <p>Viðurskiftini og samstarvið í IDF hava verið rættiliga turbulent seinnu árinum, og tað bar aðalfundurin eisini brá av. Nýggja IDF-nevndin hevur sett sær fyri at fáa skil á, og at fáa arbeiðisviðurskiftini í lagi.</p> <p>Okkara luttøka á IDF-fundum og norðurlandska samstarvið hava stóran týdning, og vit raðfesta tey. Tað gevur okkum nógva vitan og sambond og ger okkum betur før fyri at fáa ávirkan á heilsuverk og heilsupolitikk her heima og tann vegin gera umstøðurnar hjá froyingum við diabetes betur.</p>
<p>Málið um Novo Nordisk Grunnin</p>	<p>Landsstýrismaðurin í heilsumálum, Kaj Leo Holm Johannessen, hevur avgjørt at fara undir eina tilgongd saman við Novo Nordisk-grunninum fyri at finna fram til, hvussu eitt møguligt samstav kundi verið í Føroyum.</p> <p>Forkvinnan í felagnum er við í einum projektbólki saman við umboðum frá HMR, Novo Nordisk-grunninum og fakfólki á økinum. Fyrsti fundur hevur verið og arbeitt verður við at gera greitt, hvussu støðan viðvíkjandi diabetes er í Føroyum. Næsta stig verður at staðfesta, hvagar vit skulu og triðja, hvussu vit koma hagar.</p> <p>Næsti fundur verður 15. Juni, og í heyst er ætlanin, at vit hava skrivað niður visjónina, sum bólkurin hevur fyri einum samstarvi.</p> <p>Arbeiðið fer fram í tøttum samstarvi við politisku skipanina og viðkomandi partar á økinum.</p>
<p>Nýtt logo</p>	<p>Í fjør avgjórdu vit at broyta navn felagsins frá Diabetesfelag Føroya til Diabetesfelagið. Tí hava vit valt at fáa eitt nýtt búmerki, sum Allan fer at leggja fram her.</p>
<p>Framtíðarætlanir</p>	<p>Nevndin hevur sett sær fyri, at heimasíða felagsins skal gerast meira sjónlig og brúkilig. Tí hava vit fingið Brynhild Thomsen, sum er roynd tíðindakvinna, at hjálpa okkum við tí arbeiðinum. Hetta ber í fyrstu syftu við sær, at heimasíðan skal fáa skap, og grundleggjandi upplýsingar skulu leggjast inn. Eftir tað er ætlanin, at tíðindi skulu verða løgd á heimasíðuna javnan. Hetta er nakað, sum vit gleða okkum til, og vónandi fara limir okkara at taka væl ímóti hesum.</p> <p>Nevndin ynskir framvegis at fáa at vita frá limunum, hvat teir ynskja, at vit arbeiða fyri, og hvørji tiltøk teir ynskja.</p>

Tórshavn hin 4. juni 2020:

May-Britt Skoradal, forkvinna



Diabetesfelagið

Diabetesfelagið